



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Hamsin (50)

14 ta' Jannar 2019

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Kevin Cutajar – Kunsillier
Anthony Attard – Kunsillier

ASSENTI B'APOLOGIJI (Skont Ordni Permanenti 14A (3):

Dr. Christian Zammit – Kunsillier

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

50.1 Qari tal-ittri ta' apoloġiji

50.1.1 Is-Segretarju Eżekuttiv Ivan Attard ippreżenta u qara l-ittra ta' apoloġija tal-Kunsillier Dr. Christian Zammit u l-Kunsilliera preżenti unanimament aċċettaw din l-apoloġija.

50.2 Konsiderazzjoni u Approvazzjoni tal-Minuti

50.2.1 Il-Kunsill approva bil-*casting vote* tas-Sindku l-minuti tal-laqgħa numru 360 li saret nhar l-Erbgħa 19 ta' Diċembru 2018 wara li jsiru l-korrezzjonijiet mehtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 50.4 tiġi diskussa issa.

50.4 Twegibiet għall-Mistoqsijiet tal-Kunsilliera

50.4.1 Il-Viċi Sindku Aaron Agius staqsa dwar xi żvilupp kien hemm dwar iz-*zebra crossing* li qed tiġi proposta quddiem il-*headquarters* tax-*Xagħra Scouts Group*. Is-Sindku wieġeb li qed nistennew il-pjanta ta' din iz-*zebra crossing* mingħand il-Perita Mariella Xuereb.

50.4.2 Il-Viċi Sindku Aaron Agius staqsa dwar xi żvilupp kien hemm dwar it-*traffic management plan* ta' Triq Marsalforn. Is-Sindku wieġeb li qed nistennew il-pjanta proposta mingħand il-Perita Mariella Xuereb.

50.4.3 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' asfaltar bil-*concrete* ta' diversi toroq rurali fil-lokalita' tagħna,



liema proġett qed jiġi iffinanzjat minn fondi tal-Unjoni Ewropea. Is-Sindku Joe Cordina wieġeb li dan ix-xogħol jinsab miexi kif ippjanat.

- 50.4.4 Il-Viċi Sindku Aaron Agius staqsa dwar jekk kienx hemm xi żvilupp fuq il-petizzjoni li tressqet lill-kumpanija *Maltapost plc* rigward l-estensjoni tal-hinjiet tal-ftuħ tal-fergħa tal-posta fil-lokalita' tagħna. Is-Sindku Joe Cordina wieġeb li irċivejna korrispondenza minghand Josef Camilleri, rappreżentant tal-kumpanija *Maltapost plc*, li fiha qed jinforma lill-Kunsill li l-*Maltapost* irċiviet din il-petizzjoni u l-kumpanija qed tikkunsidra dan is-suggeriment.
- 50.4.5 Il-Kunsillier Dr. Kevin Cutajar staqsa dwar xi żvilupp kien hemm fuq it-tfassil ta' *masterplan* għal Pjazza l-Vitorja. Is-Sindku Joe Cordina wieġeb li, minn informazzjoni li għandu, il-Ministeru għal Ghawdex diġa' beda jaħdem fuq il-preparamenti meħtieġa sabiex ikun jista' jibda x-xogħol fuq dan il-*masterplan* li ser ikun iffinanzjat mill-istess Ministeru.
- 50.4.6 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li ġiet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li, minn informazzjoni li għandu, bħalissa għadu qed jiġi iffinazzat ir-rapport dwar il-latrini pubbliċi kollha ta' Ghawdex, liema rapport qed isir mill-Ministeru għal Ghawdex.
- 50.4.7 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna sabiex tiġi spustjata r-*recharging point* għall-vetturi li jaħdmu bl-elettriku, liema *recharging point* tinsab hdejn it-Tempji tal-Ġgantija. Is-Sindku Joe Cordina wieġeb li tressaq ilment dwar dan lil *Heritage Malta* u lid-Dipartiment tal-Artijiet u ninsabu nfurmati li diġa' sar rapport dwar dan.
- 50.4.8 Il-Kunsillier Dr. Kevin Cutajar staqsa dwar xi żvilupp kien hemm fuq il-pjanta *taz-zebra crossing* proposta fi Triq l-Imqades. Is-Sindku wieġeb li qed nistennew il-pjanta proposta minghand il-Perita Mariella Xuereb.
- 50.4.9 Il-Kunsillier Dr. Kevin Cutajar staqsa dwar xi żvilupp kien hemm dwar it-talba li ressaq fil-laqgħa li għaddiet sabiex (i) isiru żewġ rampi fiż-żewġ



nahat tal-bankina tal-iskola primarja u (ii) sabiex jiġu mcaqilqa l-*bins* li hemm fuq l-istess bankina.

Is-Sindku wieġeb li rigward talba (i), dawn iż-żewġ rampi ser isiru fil-gimghat li ġejjin filwaqt li rigward (ii), irċivejna korrispondenza minghand is-Sur Joe Xerri, Surmast tal-Iskola Primarja tax-Xaghra, li fiha qed jinfurmana li ma jsibx oġġezzjoni li dawn il-*bins* jinqalghu u jiġu rilokati għal hdejn it-*telephone box* fl-istess triq.

- 50.4.10 Il-Kunsillier Dr. Kevin Cutajar staqsa dwar xi żvilupp kien hemm fuq it-talba li għamilna lid-Direttorat ta' Eko Ghawdex fi hdan il-Ministeru għal Ghawdex sabiex issir ir-rijabilitazzjoni tal-Għar ta' Calypso. Is-Sindku Joe Cordina informa lill-Kunsill li ma kien hemm ebda żviluppi dwar dan il-każ mil-laqgħa preċedenti tal-Kunsill sal-lum.

50.3 Komunikazzjonijiet tas-Sindku

- 50.3.1 Is-Sindku Joe Cordina informa lill-Kunsill li sad-data tal-gheluq tas-sottomissjoni ta' applikazzjonijiet għall-ħatra ta' ambaxxatur/ambaxxatriċi lokali taż-żgħażaġh, il-Kunsill ma rċieva l-ebda applikazzjoni biex din il-kariga tkun tista' timentela.

Fid-dawl ta' dan, huwa propona u l-Kunsill qabel unanimament li din l-applikazzjoni għandha terġa' tinhareġ.

- 50.3.2 Is-Sindku Joe Cordina informa lill-Kunsill li sad-data tal-gheluq tas-sottomissjoni tal-offerti pubbliċi għax-xogħol ta' asfaltar ta' Triq il-Kumittiva, parti minn Triq Masri u parti minn Triq Ta' Gajdoru (jigifieri nhar l-Erbgħa 19 ta' Diċembru fl-10am), kien hemm żewġ kumpaniji li tefgħu l-offerti tagħhom.

Wara diskussjoni, is-Sindku ippreżenta r-rapport ippreparat mill-bord evalwazzjoni għall-konsiderazzjoni u l-approvazzjoni tal-Kunsill.



Fir-rigward tat-toroq Kumittiva u Gajdoru, ir-rapport ġie approvat unanimament. Fir-rigward tax-xogħol ta' asfaltar fi Triq Masri, ir-rapport ġie approvat b'żewġ voti favur u żewġ astensjonijiet. Il-Kunsilliera Dr. Kevin Cutajar u Anthony Attard qalu li qed jastjenu fuq din il-parti minhabba li skont huma għandu jsir *culvert* li jilqa' l-ilma tax-xita f'din it-triq.

50.3.3 Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-attivitajiet tal-Karnival li ser isiru nhar is-Sibt 2 u l-Ħadd 3 ta' Marzu 2019.

Il-programm tas-Sibt ser jibda fis-7.30pm fil-Pjazza ta' quddiem il-Knisja ta' Ġesu' Nazzarenu filwaqt li dak tal-Ħadd jibda f'nofsinhar fi Pjazza l-Vitorja. Mill-10.45am 'il quddiem, il-Banda *Victory* ser iddoqq marċi tal-Karnival matul it-toroq Marija Bambina, Frangisk Camilleri, Imqades, Vjal it-Tmienja ta' Settembru u Pjazza l-Vitorja.

Is-Sindku qal li fil-prezent qed jiġi ifformulat il-programm li ser jitressaq għall-konsiderazzjoni u l-approvazzjoni tal-Kunsill fil-laqgħa li jmiss.

50.3.4 Is-Sindku Joe Cordina informa lill-Kunsill li għandna nibdew bil-preparamenti tagħna għall-organizzazzjoni tal-attivitajiet ta' Jum il-Lokalita'. Huwa propona u l-Kunsill qabel li l-programm għandu jitfassal fuq l-istess linji tas-snin precedenti.

Fid-dawl ta' dan, huwa propona u l-Kunsill qabel li għandna norganizzaw hargha Malta għar-residenti nhar l-Erbgħa 24 ta' April.

Nhar il-Ġimgħa 26 ta' April, il-librerija pubblika 'Patri Ġiġi Camilleri SJ' ser tkun miftuha għall-pubbliku u t-tfal Xagħrin ser jiġu mhegga sabiex joffru ktieb mill-kollezzjoni tagħhom lil-librerija tagħna.

Is-Sindku qal li l-attivitajiet ta' Jum ix-Xagħra għandhom jilhqqu l-qofol tagħhom nhar il-Ġimgħa 26 ta' April permezz ta' ċerimonja kommemorattiva li tibda fis-7.30pm fis-Sala 'Dun Alwiġ Camilleri' bis-sehem tal-Banda *Victory*.



Il-Viçi Sindku Aaron Agius propona u l-Kunsill qabel unanimament li l-Quddiesa li tfakkar Jum il-Lokalita' għandha ssir nhar il-Hadd 28 ta' April 2019 fl-9.45am. Ser nitkellmu mal-Arċipriet tal-Parroċċa rigward din il-proposta.

Is-Sindku Joe Cordina qal li matul ix-xahar ta' Frar ser jitqassmu fid-djar kollha tax-Xagħra l-formoli ta' nominazzjoni għall-unur 'Ġieħ Ix-Xagħra 2019'. In-nominazzjonijiet jibqgħu jintlaqgħu fl-uffiċċju tal-Kunsill sa nhar il-Ġimgħa 15 ta' Frar 2019.

Il-Viçi Sindku Aaron Agius propona u l-Kunsill qabel li għandna nitkellmu ma' *Heritage Malta* biex niddiskutu magħhom l-idea li l-Mithna Ta' Kola tithaddem bejn il-Ġimgħa 26 u l-Hadd 28 ta' April bhala parti mill-attivitajiet ta' Jum ix-Xagħra.

50.3.5 Is-Sindku Joe Cordina informa lill-Kunsill li għandna nibdew bil-preparamenti tagħna sabiex intellgħu grupp ta' tnax-il persuna mix-Xagħra għall-ġimgħa ta' attivitajiet li ser jiġu organizzati mill-Kunsill ta' *Chevaigné* fi Strasburgu bejn it-Tnejn 15 u s-Sibt 20 ta' April 2019.

Huwa qal li irċivejna korrisondenza mingħand is-Sinjura Marie-France Mailhos, rappreżentanta tal-Kunsill ta' *Chevaigné* fi Franza, li fiha nfurmatna li l-ispejjeż kollha tal-ajru u l-akkomodazzjoni jridu jiġu koperti mir-residenti nfushom.

Fid-dawl ta' dan u bil-għan li nħajru lir-residenti sabiex jattendu għal din l-attivitajiet, is-Sindku propona li l-Kunsill Lokali għandu jhallas nofs l-ispiza totali tal-biljetti tal-ajru u l-akkomodazzjoni lir-residenti li jipparteċipaw.

Peress li ma kienx hemm qbil dwar din il-proposta, ittiehdet votazzjoni. B'żewġ voti favur u żewġ astensjonijiet, il-proposta tas-Sindku ġiet approvata.

50.3.6 Il-Kunsill Lokali tax-Xagħra iddiskuta l-*performance appraisals* tas-Segretarju Eżekuttiv u tal-impjegati fl-uffiċċju amministrattiv tal-Kunsill għas-sena 2018.



Il-laqgħa tal-Kunsill giet sospiza fis-6.10pm u tkomplet fis-6.15pm.

Wara diskussjoni, is-Sindku Joe Cordina propona li s-Segretarju Eżekuttiv Ivan Attard għandu jingħata *full performance bonus* ta' 10%. Peress li ma kienx hemm qbil dwar din il-proposta, ittieħet vot li kien ta' tnejn favur u tnejn kontra. Peress li ma kienx hemm maġġoranza favur jew kontra din il-proposta, is-Sindku Joe Cordina uża *l-casting vote* tiegħu u ivvota favur. B'hekk, il-proposta tas-Sindku giet approvata.

Is-Sindku propona li l-*Assistant Principal* Josephine Sultana u l-iskrivana Manolita Farrugia għandhom jingħataw *full performance bonus* ta' 6%. Din il-proposta giet approvata unanimament.

Il-laqgħa giet sospiza fis-6.20pm sabiex il-Kunsill seta' jitkellem ma' rappreżentanti tal-Għaqda 'Il-Milied fix-Xagħra' li ġew jiddiskutu xi punti mal-Kunsill. Il-laqgħa komplet fis-6.25pm.

50.3.7 Is-Sindku Joe Cordina propona u l-Kunsill qabel unanimament li għandna ngeddu s-shubija tagħna fil-*Gozo Action Group* għas-sena 2019.

Il-Kunsillier Dr. Kevin Cutajar staqsa dwar x'qed isir fil-*Gozo Action Group* fil-preżent u s-Sindku Joe Cordina wieġeb li, minn informazzjoni għandu, bħalissa bdew johorġu sejhiet differenti għal proġetti li jaqgħu taht l-erba' strategiji li fassal il-Kumitat tal-istess *Action Group*.

50.3.8 Is-Sindku Joe Cordina propona u l-Kunsill qabel unanimament li għandna norganizzaw attivita' soċjali għall-anzjani Xagħrin li jattendu fiċ-Ċentru ta' Matul il-Jum fl-okkażjoni tal-festa ta' Sant'Anton Abbati. Din l-attivitá' ser issir nhar l-Erbgħa 16 ta' Jannar mid-9.00am 'il quddiem.

50.5 Qari tal-Korrispondenza

50.5.1 E-mail mid-Dipartiment tal-Gvern Lokali li fiha qed jinforma lill-Kunsilli Lokali li nhar il-Ġimgħa 25 ta' Jannar ser isir *seminar* li matulu ser jiġu



diskussi d-diffikultajiet li l-awtoritajiet lokali qed jiffaċċjaw fl-interazzjoni tagħhom mal-entitajiet pubbliċi u viċeversa. Il-Kunsill innota l-kontenut.

- 50.5.2 E-mail mingħand Catherina Farrugia, uffiċjal ta' *Heritage Malta*, li fiha qed tinforma lill-Kunsill li l-laqgħa ma' *Heritage Malta* rigward iċ-Ċirku ta' Brockdorff u materji oħra ser issir nhar il-Hamis 17 ta' Jannar 2019 fl-10.00am fl-uffiċċju amministrattiv. Il-Kunsill innota l-kontenut.
- 50.5.3 Ċirkulari numru 001/2019 mahruġa mill-Assoċjazzjoni tal-Kunsilli Lokali intitolata 'Polza tal-Assigurazzjoni tal-Flus għar-Reġjuni u Kunsilli Lokali'. Il-Kunsill qabel li għandu jissieheb f'din il-polza ta' assicurazzjoni.
- 50.5.4 Ċirkulari numru 002/2019 mahruġa mill-Assoċjazzjoni tal-Kunsilli Lokali intitolata '*Personal Accident Policy*'. Il-Kunsill qabel li għandu jissieheb f'din il-polza ta' assicurazzjoni.
- 50.5.5 Ċirkulari numru 003/2019 mahruġa mill-Assoċjazzjoni tal-Kunsilli Lokali intitolata 'Talbiet jew applikazzjonijiet għal Devoluzzjoni li għadhom pendenti'. Il-Kunsill innota l-kontenut.
- 50.5.6 E-mail mingħand Marie-France Mailhos, rappreżentanta tal-Kunsill ta' *Chevaigné* fi Franza, li fiha qed tistieden grupp ta' għaxar jew tnax-il persuna mil-lokalita' tagħna biex jattendu għal ġimgħa ta' attivitajiet fi Strasburgu bejn it-Tnejn 15 u s-Sibt 20 ta' April 2019. L-ispejjeż kollha jridu jkunu koperti mir-residenti nfushom. Din il-materja diġa' giet diskussa aktar kmieni matul din il-laqgħa.
- 50.5.7 E-mail mingħand is-Sur Natalino Attard, Direttur Ġenerali tal-Gvern Lokali, li fiha qed jinforma lill-Kunsill Lokali li s-Sur Christopher Galea ġie mahtur Direttur-*Designate* tal-Kunsill Lokali (Moniteragg u Sappor). Il-hatra tiegħu bhala Direttur tidhol fis-seħh fl-1 ta' April 2019. Il-Kunsill innota l-kontenut.
- 50.5.8 E-mail mingħand is-Sur Joseph Xerri, Surmast tal-Iskola Primarja tax-Xagħra, li fiha qed jinforma lill-Kunsill li ma jsib l-ebda oġġezzjoni li ż-żewġ *bins* li preżentament jinsabu fuq il-bankina tal-iskola primarja jiġu rilokati għal hdejn it-*telephone box*. Il-Kunsill innota l-kontenut.



- 50.5.9 E-mail minghand Andrea Saliba, rappreżentanta tal-Fondazzjoni OASI, li fiha qed tistieden rappreżentanza mill-Kunsill sabiex tattendi għal taħdita bit-tema '*Self Help Groups – A long-term recovery tool*' li ser tinzamm nhar it-Tlieta 29 ta' Jannar fl-uffiċini tal-istess Fondazzjoni. Il-Kunsill innota l-kontenut.
- 50.5.10 E-mail minghand is-Sur Plamen Chernev, Sindku tal-Kunsill ta' *Suhindol* fil-Bulgarija, li fiha qed jistieden delegazzjoni ta' erba' persuni mill-Kunsill sabiex tattendi għall-festival annwali tal-inbid li ser isir f'*Suhindol* bejn it-Tlieta 12 u l-Gimgha 15 ta' Frar 2019. Il-Kunsill innota l-kontenut.
- 50.5.11 E-mail minghand Francienne Muscat, rappreżentanta tal-*Gozo Amateur Athletic Association*, li fiha qed titlob il-kollaborazzjoni tal-Kunsill Lokali tax-Xagħra fl-organizzazzjoni tal-Maratona annwali ta' Ghawdex li ser issir nhar il-Hadd 28 ta' April 2019. Il-Kunsill qabel li għandu jikkollabora fl-organizzazzjoni ta' din l-attività sportiva bi spiża li ma teċċedix is-somma ta' € 1000.
- 50.5.12 E-mail minghand Noel Formosa, Sindku tal-Kunsill Lokali ta' San Lawrenz, li fiha qed jinforma lill-Kunsilli Lokali Ghawdxin b'opportunita' dwar *feature* televiziv li fih jiġu diskussi l-irhula ta' Ghawdex minn aspetti differenti. Il-Kunsill qabel li għandna niċċekkjaw aktar dwar x'qed jiġri eżatt rigward din il-proposta.
- 50.5.13 E-mail minghand Rueben Said, *head* ta' Transport Malta, li fiha qed jitlob il-kummenti tal-Kunsill Lokali tax-Xagħra rigward applikazzjoni sabiex *bus stop* fi Triq l-Għar ta' Xerri tiġi rilokata minhabba xogħol ta' kostruzzjoni li għaddej f'din it-triq. Il-Kunsill qabel li għandna nibagħtu *no objection* għal din l-applikazzjoni.
- 50.5.14 Ċirkulari numru 004/2019 mahruġa mill-Assoċjazzjoni tal-Kunsilli Lokali intitolata '*Laqgħa Plenarja – Ghawdex 15/16 ta' Frar 2019*'. Il-Kunsill innota l-kontenut.
- 50.5.15 Ċirkulari numru 005/2019 mahruġa mill-Assoċjazzjoni tal-Kunsilli Lokali intitolata '*Summit għall-membri zghazagh eletti*'. Il-Viċi Sindku Aaron



Agius wera l-interess tieghu li jattendi ghal dan is-*summit* li ser isir fi Brussell fl-14 u l-15 ta' Marzu 2019.

50.5.16 E-mail minghand Edric Micallef, rappreżentant tal-kumpanija *Wasteserv*, b'aggornament dwar il-proġett tar-rijabilitazzjoni tal-Landfill tal-Qortin.

Is-Sur Micallef informa lill-Kunsill li l-applikazzjoni li ghandha l-*Wasteserv* dwar l-*upgrading* tal-Qortin biex dan is-sit ikun jista' jinfetaħ għall-pubbliku bħalissa qieghda *on hold*. Dan għaliex ic-CRPD (Kummissjoni għad-Drittijiet tal-Persuni b'Dizabilita') qed togġezzjoni għall-proġett minhabba li l-passaġġi li jduru madwar il-*landfill* mhumiex aċċessibbli għal kulhadd.

Minhabba dan, il-*Wasteserv* talbet lill-Awtorita' tal-Ippjanar sabiex tpoġġi l-applikazzjoni *on hold* sakemm iddahhal applikazzjoni quddiem it-TORB (*Test of Reasonableness Board*) fi hdan ic-CRPD sabiex dan il-*board* jevalwa r-raġunijiet għalfejn il-*Wasteserv* hi tal-opinjoni li huwa diffiċli ferm li jsir tibdil fil-*gradients* u fil-materjali tal-passaġġi li saru waqt il-proġett ta' rijabilitazzjoni.

Sadanittant, il-*Wasteserv* kienet harġet it-*tender* għax-xogħlijiet fuq is-suq f' Settembru li għadda u ma kienx hemm offerta, u allura se tkun qed terġa' tohroġ is-sejha fil-gimghat li ġejjin.

Sadanittant ukoll, b'mod temporanju, il-*Wasteserv* qed tuża n-naħa tal-*Ex-transfer station* sabiex jitpoġġa l-WEEE temporanjament sakemm l-ERA isibu soluzzjoni permanenti fuq l-immaniġġjar tal-WEEE flimkien mal-iskemi. Il-Kunsill innota l-kontenut.

50.5.17 E-mail mid-Dipartiment tal-Gvern Lokali li fiha qed jistieden rappreżentant mill-Kunsill Lokali Għawdxin sabiex jattendi għal sessjoni ta' informazzjoni dwar il-programm 'Urbact III' ifffinanzjat minn fondi tal-Unjoni Ewropa. Din is-sessjoni ser issir nhar it-Tlieta 12 ta' Frar 2019. Il-Kunsill innota l-kontenut.

50.5.18 Ċirkulari numru 001/2019 mahruġa mid-Dipartiment tal-Gvern Lokali intitolata 'Onorarju dovut lill-President u Membri Eletti tal-Assoċjazzjoni



tal-Kunsilli Lokali, il-Presidenti tar-Regjuni u s-Sindki'. Il-Kunsill innota l-kontenut.

50.6 Ilmenti mir-residenti

- 50.6.1 Talba minghand Joseph Cini ta' 'Treetops', Triq Parisot, sabiex titneħħa mera u *bus stop pole* fi Triq Parisot faċċata ta' Triq San Ġorġ Preca minħabba li ser isir xogħol ta' tammil fl-inhawi. Il-Kunsill qabel li għandna nressqu din it-talba għall-approvazzjoni ta' Transport Malta.
- 50.6.2 Talba minghand Helen Mercieca ta' 'Casa Caccia', Triq Marija Bambina, sabiex titneħħa l-*bus stop pole* li hemm quddiem ir-residenza tagħha minħabba raġunijiet ta' sigurta'. Il-Kunsill qabel li għandna nressqu din it-talba għall-approvazzjoni ta' Transport Malta.
- 50.6.3 Talba minghand Stephanie Farrugia sabiex isiru numru ta' *skips* fil-lokalita' tax-Xagħra għall-benefiċċju tal-Maltin li jkunu vaganza f'Għawdex u jirritornaw lura lejn Malta fil-*weekend*. Il-Kunsill ma aċċettax din it-talba.
- 50.6.4 Talba minghand is-Sindku Joe Cordina sabiex isir xogħol ta' *patching* quddiem il-*bring-in-sites* fi Triq it-Tafla. Il-Kunsill qabel li dan ix-xogħol għandu jsir.
- 50.6.5 Talba minghand Josette Galea ta' 'Margarita', Triq Mikelang Pace, sabiex titranġa mera miksurra fi Triq Knisja. Il-Kunsill qabel li dan ix-xogħol għandu jsir.
- 50.6.6 Talba minghand Emmanuel Theuma ta' 64, Triq Ġnien Xibla, sabiex titranġa bankina miksurra quddiem ir-residenza tiegħu. Il-Kunsill qabel li dan ix-xogħol għandu jsir.
- 50.6.7 Talba minghand Anthony Galea ta' 'Merħba', Triq San Ġorġ Preca, sabiex titranġa r-rampa ta' maġenb il-ħanut tiegħu fl-istess triq. Il-Kunsill qabel li dan ix-xogħol għandu jsir.



- 50.6.8 Talba mingħand Lawrence Formosa ta' 6, Triq Tal-Qacča, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 50.6.9 Talba mingħand Joseph Said ta' 87, Triq l-Imqades, sabiex titranga l-bankina tar-residenza tiegħu. Il-Kunsill qabel li dan ix-xogħol għandu jsir.
- 50.6.10 Talba mingħand Catherine Camilleri ta' 'Trillium', Trejjet Ġużeppi Sultana, sabiex jitranga l-isqaq fejn toqgħod hi minħabba li jinsab fi stat hazin. Il-Kunsill qabel li għandna nirreferu din it-talba lill-Ministeru għal Ghawdex.
- 50.6.11 Talba mingħand il-Viċi Sindku Aaron Agius sabiex jitrangaw it-tubi tal-elettriku fil-mappa li tinsab fi Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 50.6.12 Talba mingħand il-Kunsillier Dr. Kevin Cutajar sabiex jerga' jinzebagħ is-sinjal *STOP* li kien hemm fi Triq Marija Bambina kif toħroġ għal Vjal it-Tmienja ta' Settembru. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 50.6.13 Talba mingħand il-Kunsillier Dr. Kevin Cutajar għan-nom ta' xi residenti sabiex titneħħa blata li hemm f'nofs Triq it-Tafal fl-inħawi tas-Sruġ. Is-Sindku Joe Cordina propona u l-Kunsill qabel li għandna nitolbu parir tekniku biex naraw x'l-aħjar li jsir f'dan ir-rigward.
- 50.6.14 Talba mingħand il-Kunsillier Anthony Attard għan-nom tas-Sur Joseph Sultana sabiex titranga rampa bis-siment fl-inħawi tan-Nuffara. Is-Sindku innota li din it-talba diġa' giet approvata f'laqgħat precedenti tal-Kunsill u x-xogħol ser isir fil-gimghat li ġejjin.



50.7 **Konsiderazzjoni u Approvazzjoni tal-iskeda ta' pagamenti**

50.7.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġat f'Lulju 2017 għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jilqa' t-talba ta' Dr. Cutajar.

Peress li ma kienx hemm qbil dwar il-*format* ta' din l-iskeda ta' pagamenti, ittiehed vot li kien ta' tnejn favur (Sindku Joe Cordina u l-Viċi Sindku Aaron Agius) u tnejn kontra (il-Kunsilliera Dr. Kevin Cutajar u Anthony Attard). Peress li ma kienx hemm maġġoranza favur jew kontra, is-Sindku Joe Cordina uża l-*casting vote* tiegħu u ivvota favur.

B'hekk, l-iskeda ta' pagamenti kif ippreżentata giet approvata.

Is-Sindku Joe Cordina qal li m'għoġbitu xejn l-istorja meta nhar it-Tnejn 24 ta' Diċembru 2018, lejliet il-Milied, il-Kunsilliera Dr. Kevin Cutajar u Anthony Attard ġew jaraw l-*invoices* tal-Kunsill mingħajr ma ġew sorveljati minn uffiċjal tal-Kunsill. Huwa sostna li kull Kunsillier għandu d-dritt li jiġi jiċċekkja dawn l-*invoices* iżda dan għandu jagħmlu fil-preżenza ta' uffiċjal tal-Kunsill. Is-Sindku qal li ser iżomm lill-Kunsilliera Dr. Kevin Cutajar u Anthony Attard responsabbli f'każ li s-Segretarju Eżekuttiv jinnota xi *invoice* li tiġi nieqsa.

Il-Kunsilliera Dr. Kevin Cutajar u Anthony Attard irribattew l-argument tas-Sindku billi qalu li lejliet il-Milied hija ġurnata normali ta' xogħol. Huma qalu li ġew il-Kunsill meta l-iskrivana Manolita Farrugia kienet xogħol għalkemm l-istaff l-iehor kien bil-*leave* u li fl-istess waqt ġew sorveljati mis-Sindku nnifsu u mill-Viċi Sindku li nżertaw ġew fl-uffiċċju



dakinhar. Huma staqsew lis-Sindku jekk hux qed jiddikjara li m'għandux fiduċja fihom u s-Sindku wieġeb li hu ma jafdahomx. Huwa kompla illi dakinhar huwa ġie l-Kunsill għal ftit minuti u sabhom iqallbu fl-*invoices* mingħajr sorveljanza u meta telaq kienu għadhom qeghdin jagħmlu hekk.

Huma qalu li ma jsibux oġġezzjoni li jiġu sorveljati waqt li jkunu qed jiċċekkjaw dawn l-*invoices* iżda jittamaw li din il-proċedura tiġi segwita fil-każ tal-Kunsilliera kollha inkluż is-Sindku. Il-Kunsill ma sab l-ebda oġġezzjoni għal dan.

50.8 Mozzjoni numru 176 – Is-sit tal-ex-miżbla tal-Qortin fix-Xagħra

50.8.1 Il-Kunsillier Anthony Attard qara l-mozzjoni numru 176 bis-sugġett imsemmi, liema mozzjoni giet ipprezentata fl-uffiċċju tal-Kunsill nhar it-Tlieta 8 ta' Jannar 2019. It-test ta' din il-mozzjoni huwa kif ġej:

Illi s-sit tal-ex-miżbla tal-Qortin għalkemm mhux taħt ir-responsabbilita' diretta tal-Kunsill Lokali tax-Xagħra, jinsab ġewwa x-Xagħra u allura ġewwa l-konfini amministrati mill-Kunsill;

Illi riċentament ġie żvelat fil-mezzi tax-xandir li f'dan is-sit li spiċċa jintuza bhala miżbla snin ilu, ser jerga' jibda jitqieghed l-iskart;

Illi dan imur kontra l-pjan imfassal minn Gvern Nazzjonalista fil-passat u li ġie wkoll konfermat mill-Gvern Laborista prezenti, jiġifieri li dan is-sit jiġi konvertit f'*park* għall-familji;

Illi din il-konferma ngħatat lill-Kunsill Lokali tax-Xagħra biss ftit taż-żmien ilu f'laqgħa li fuq inizjattiva tal-Kunsillieri hawn taħt iffirmati, saret mal-Ministeru tal-Ambjent, cioè' l-Ministeru responsabbli mis-sit;

Illi minkejja d-domandi tal-pubbliku dwar x'ser jiġri, l-informazzjoni hi ftit li xejn;



Illi fid-dawl tal-hsara kollha li fil-passat giet kawżata mill-miżbla tal-Qortin lix-Xagħra u lil Ghawdex, hu dmir sagrosant tal-Kunsill Lokali tax-Xagħra li jiehu pożizzjoni kuntrarja għal xi bidla fil-pjan li s-sit tal-ex-miżbla tal-Qortin jiġi konvertit f'*park* għall-familji, inkluż xi pjan biex f'dan is-sit jerga' jibda jitqieghed l-iskart;

Għaldaqstant, il-Kunsill Lokali tax-Xagħra qed jiġi mitlub biex jiddeciedi u jiehu pożizzjoni kuntrarja għal xi bidla fil-pjan li s-sit tal-ex-miżbla tal-Qortin jiġi konvertit f'*park* għall-familji, inkluż xi pjan biex f'dan is-sit jerga' jibda jitqieghed l-iskart.

Din il-mozzjoni hija proponuta mill-Kunsillier Anthony Attard u sekondata mill-Kunsillier Dr. Kevin Cutajar.

Is-Sindku Joe Cordina qal li din il-mozzjoni hija pastażata magħmula apposta u iddisinjata b'mod maħmuġ u malinn biex tpoġġi f'dawl ikrah lis-Sindku u lill-Kunsilliera eletti f'isem il-Partit Laburista. Is-Sindku qal li l-Kunsilliera Dr. Kevin Cutajar u Anthony Attard messhom iċċekkjaw sewwa l-fatti qabel ma hargu b'mozzjoni oħra maħmuġa ibbażata biss fuq rapport mibni fuq il-gideb li deher fi *news portal* lokali.

Huwa qal li minn korrisondenza li nqrat f'din l-istess laqgħa, is-Sur Edric Micallef bħala rappreżentant tal-*Wasteserv* ikkonferma li fil-prezent hemmhekk qed jitqieghed biss l-iskart elettroniku (WEEE) bħala miżura temporanja. Huwa qal li l-korrisondenza tas-Sur Micallef tixhed li dan ser isir minhabba oġġezzjoni li saret għall-proġett min-naħa tal-Kummissjoni għad-Drittijiet ta' Persuni b'Diżabilita' (CRPD) u għaldaqstant talab il-kummenti tal-Kunsillier Dr. Kevin Cutajar dwar dan il-fatt. Is-Sindku sostna li l-mod kif giet iddisinjata l-mozzjoni tagħti x'tifhem lil min jaqraha li fil-*landfill* tal-Qortin ser jerga' jibda jitqieghed kull tip ta' skart, xi haġa li mhux ser issir.

Il-Kunsillier Dr. Kevin Cutajar qal li, skont hu, is-Sur Edric Micallef ta konferma li fil-*landfill* tal-Qortin ser jerga' jibda jitqieghed l-iskart elettroniku li huwa tip ta' skart xorta waħda. Huwa qal li ma kienx jaf bl-



oġġezzjoni li rressqet ic-CRPD pero' sostna li huwa dritt tagħha li tagħmel dan kif inhu d-dover tal-Kunsill Lokali tax-Xagħra li jara li fil-*landfill* tal-Qortin ma jitpoġġa l-ebda tip ta' skart. Il-Kunsillier Anthony Attard qal li s-Sindku qed iħallat żewġ kwistjonijiet li m'għandhom x'jaqsmu xejn ma' xulxin. Huwa qal li bhala Kunsill għandna nassiguraw li ma jerga' jitqiegħed l-ebda tip ta' skart fil-Qortin għall-benefiċċju tal-lokalita' tagħna u ta' Ghawdex b'mod ġenerali.

Is-Sindku Joe Cordina qal li jekk ried jara min verament għandu għal qalbu l-ambjent, il-Kunsillier Anthony Attard messu irrefera għaż-żmien meta l-miżbla tal-Qortin ingħalqet bla pjan minn Gvern Nazzjonalista bil-konsegwenzi kollha li dan għab miegħu, inkluż il-ħruġ ta' ammont kbir ta' ġrieden li invadew ix-Xagħra kollha u li l-konsegwenzi ta' din l-istorja baqgħu jinħassu sal-lum.

Wara diversi battibekki bejn is-Sindku u l-Kunsillier Anthony Attard u peress li ma kienx hemm qbil dwar din il-mozzjoni, ittiehed vot li kien ta' tnejn favur (il-Kunsilliera Dr. Kevin Cutajar u Anthony Attard) u żewġ astensjonijiet (is-Sindku Joe Cordina u l-Viċi Sindku Aaron Agius). B'hekk, din il-mozzjoni giet approvata.

Is-Sindku Joe Cordina propona u l-Kunsill qabel li għandna niktbu lill-ERA sabiex noġġezzjonaw formalment għall-fatt li ser jitqiegħed l-iskart elettroniku (WEEE) b'mod temporanju fil-*landfill* tal-Qortin.

50.9 Tmiem tal-laqgħa u data tas-seduta li jmiss

50.9.1 Is-Sindku Joe Cordina propona li l-laqgħa għandha tigi aġġornata għal nhar it-Tnejn 18 ta' Frar 2019 fil-5.30pm b'agenda li tkun komunikata aktar 'il quddiem.

Peress li ma kienx hemm qbil dwar din il-proposta, ittiehed vot li kien ta' tnejn favur u tnejn kontra. Peress li ma kienx hemm maġġoranza favur jew



kontra, is-Sindku Joe Cordina uża *l-casting vote* tieghu u ivvota favur.
B'hekk, il-proposta tas-Sindku ġiet approvata.

50.9.2 Il-laqgħa tal-Kunsill intemmet fis-7.05pm.

IFFIRMATA

Joe Cordina
Sindku

IFFIRMATA

Ivan Attard
Segretarju Eżekuttiv